



மாலைக்கதிர்

Maalaikkathir



யாழ் மண்ணிலிருந்து
இணைய வெளிக்கு -

Yarl Muttram
Youtube Channel



சாயல் - 03 வள்ளுவர் ஆண்டு 2055 சித்திரை 22 திங்கட்கிழமை 05.05.2025 கதிர் 187



அநுரவுக்கு வியட்நாமில் அமோக வரவேற்பு

வியட்நாம், மே 05
வியட்நாமுக்கு அரசு விஜயம் மேற்கொண்டுள்ள ஜனாதிபதி அநுரகுமார திஸாநாயக்கவுக்கு, வியட்நாம் ஜனாதிபதி லுவோங் குவாங்கினால் இன்று அமோக வரவேற்பளிக்கப்பட்டது.
இன்று முற்பகல் வியட்நாம் ஜனாதிபதி மாளிகைக்கு வருகை தந்த ஜனாதிபதி அநுரகுமார திஸாநாயக்க, முப்படைகளின் மரியாதையுடன் வரவேற்கப்பட்டதுடன், முப்படைகளின் அணிவகுப்பையும் பார்வையிட்டார்.
வரவேற்பு நிகழ்வில், இரு தலைவர்களும் இலங்கை மற்றும் வியட்நாமின் தேசிய கீதங்களுக்கு



யாழ்ப்பாணம் மத்திய கல்லூரியில் இருந்து

பலத்த பொலிஸ் பாதுகாப்புடன் வாக்குப்பெட்டிகள் அனுப்பிவைப்பு



யாழ்ப்பாணம், மே 05
உள்ளூராட்சி சபைத் தேர்தல் நாளை நடைபெறவுள்ள நிலையில், யாழ்ப்பாணம் மத்திய கல்லூரியில் இருந்து யாழ். மாவட்டத்துக்கான அனைத்து வாக்குச் சாவடிகளுக்குமான வாக்குப் பெட்டிகளை எடுத்துச் செல்லும் பணிகள் இன்று காலை ஆரம்பித்து வைக்கப்பட்டன.



மேர்வின் உள்ளிட்ட மூவருக்கு விளக்கமறியல் மேலும் நீடிப்பு



கொழும்பு, மே 05
கிரிபுத்கொடை பகுதியில் அரசுக்குச் சொந்தமான காணியைப் போலி ஆவணங்களைத் தயாரித்து தனியாருக்கு விற்பனை செய்ததாகக் கூறப்படும் குற்றச்சாட்டில் கைது செய்யப்பட்டுள்ள



கல்கிஸையில் 19 வயது இளைஞர் இன்று அதிகாலை சுட்டுக்கொலை



கொழும்பு, மே 05
கல்கிஸை பொலிஸ் பிரிவுக்குட்பட்ட கல்கிஸை கடற்கரை வீதி சந்தியில் இன்று அதிகாலை இளைஞர் ஒருவர் சுட்டுக் கொல்லப்பட்டுள்ளார். தெஹிவளை, ஓர்பன் பிளேஸ் பகுதியைச் சேர்ந்த 19 வயதுடைய இளைஞரே இந்தச் சம்பவத்தில் உயிரிழந்துள்ளார்.



வியட்நாமில் போர் வீரர்கள் நனைவடத்தல் ஜனாதிபதி அஞ்சல்



வியட்நாம், மே 05
வியட்நாமுக்கு அரசு விஜயம் மேற்கொண்டுள்ள ஜனாதிபதி அநுரகுமார திஸாநாயக்க, இன்று முற்பகல் ஹனோயில் உள்ள போர் வீரர்கள் நினைவிடத்துக்குச் சென்று மலர் அஞ்சல் செலுத்தினார்.
பின்னர் ஜனாதிபதி மாளிகையில் உள்ள ஹோ சி மின் நினைவிடத்தை பார்வையிட்ட அநுரகுமார, சுதந்திரப் போராட்டத் தலைவரும் சுதந்திர வியட்நாமின் முதல் ஜனாதிபதியுமான ஹோ சி மின் இன் அஸ்தி அடக்கம் செய்யப்பட்டுள்ள கல்லறைக்கு மலர் அஞ்சல் செலுத்தினார்.



- பக்கம் சாராச் செய்திகளுடன் மக்களுக்கான மாலை இதழ் -

ஜனாதிபதிக்கு எதிராக பரப்பப்பட்ட தவறான கருத்து தொடர்பில் சி.ஜ.டியில் முறைப்பாடு!

கொழும்பு, மே .5 ஜனாதிபதி அநுரகுமார திசாநாயக்கவுக்கு எதிராக அவதூறான மற்றும் தவறான கருத்துக்களை பரப்பியமை தொடர்பில் தேசிய லொத்தர் சபையின் முன்னாள் செயற்பாட்டுப் பணிப்பாளரும், முன்னாள் ஜனாதிபதி ரணில் விக்கிரமசிங்கவின் மக்கள் தொடர்பு பணிப்பாளர் நாயகமுமான துசித ஹல்லொலுவவுக்கு எதிராக நேற்றிரவு (04) குற்றப் புலனாய்வுத் திணைக்களத்தில் முறைப்பாடு செய்யப்பட்டுள்ளது.

ஜனாதிபதியின் ஆலோசனைக்கு அமைவாக அவரின் சட்டத்தரணி அகலங்க உக்வத்தேவினால் இந்த முறைப்பாடு அளிக்கப்பட்டுள்ளதோடு சட்டத்தரணி உபுல் குமாரப்பெருமவும் இதில் இணைந்து கொண்டார்.

கிரேக்கத்தில் (Greece) பாரிய முதலீடு செய்ததாக ஜனாதிபதி அநுரகுமார திசாநாயக்கவுக்கு எதிராக வெளியிடப்பட்ட பொய்யான அறிக்கை குறித்து அவசர விசாரணை நடத்தக் கோரி குறித்த முறைப்பாடு அளிக்கப்பட்டுள்ளது.

ஜனாதிபதி அநுரகுமார திசாநாயக்கவின் பெயரைப் பயன்படுத்தி வெளியிடப்பட்ட மேற்படி கருத்துக்கள், ஜனாதிபதியின் நற்பெயருக்கு பாதகமான தாக்கத்தை ஏற்படுத்தக்கூடும் என்பதால், துசித ஹல்லொலுவ மற்றும் அந்தக் கருத்துக்களை சமூக ஊடகங்களின் வாயிலாக பரப்ப நடவடிக்கை எடுத்த சமூக ஊடக செயற்பாட்டாளர்கள் தொடர்பில் துரித விசாரணைகளை மேற்கொண்டு சட்ட நடவடிக்கை எடுக்குமாறு அளிக்கப்பட்ட முறைப்பாட்டில் கோரப்பட்டுள்ளமை குறிப்பிடத்தக்கது.

உயிரிழந்த பல்கலை மாணவன் விவகாரம்- 04 மாணவர்கள் கைது!

சப்ரகமுவ பல்கலைக்கழக தொழில்நுட்ப பொறியியல் பீடத்தில் இரண்டாம் ஆண்டில் கல்வி பயிலும் மாணவன் சரித் தில்ஷானின் மரணம் தொடர்பில், 04 பேர் குற்றப் புலனாய்வுத் துறையினரால் (CID) கைது செய்யப்பட்டுள்ளதாக பொலிஸார் தெரிவித்தனர்.

சப்ரகமுவ பல்கலைக்கழகத்தின் தொழில்நுட்பப் பொறியியல் பீடத்தில் கல்வி பயிலும் இரண்டாம் ஆண்டு மாணவரான சரித்தில்ஷான், கடந்த 29ஆம் திகதி தவறான முடிவெடுத்து உயிரமாய்த்து கொண்டார்.

மன அழுத்தம்காரணமாகத் தற்கொலைசெய்து கொண்டதாக அவர் கடிதம் எழுதியிருந்தாலும், பல்கலைக்கழகத்தில் ஏற்பட்ட பகிடிவதையை தாங்க முடியாமல் சரித் தற்கொலை செய்து கொண்டதாக அவரது உறவினர்கள் மற்றும் நண்பர்கள் குற்றம் சாட்டினர்.

இந்நிலையில், கடந்த முதலாம் திகதி பல்கலைக்கழகத்தின் மற்றொரு மாணவர் பகிடிவதையை ஆளானதாகக் கூறி சமனல வேவா பொலிஸ் நிலையத்தில் முறைப்பாடு செய்திருந்தார்.

முறைப்பாட்டை தொடர்ந்து, கடந்த

வெள்ளிக்கிழமை (மே 2) சமனல வேவா பொலிஸ் நிலையம் பகிடிவதையை ஆளானதாகக் கூறப்படும் 20 பல்கலைக்கழக மாணவர்களிடமிருந்து வாக்குமூலங்களைப் பதிவு செய்தது.

இந்த சம்பவம் தொடர்பாக உயர்கல்வி அமைச்சு கடந்த வெள்ளிக்கிழமை (02) அறிக்கை ஒன்றை வெளியிட்டு, இந்த விடயம் குறித்து முழுமையான விசாரணை நடத்த ஒரு விசாரணைக் குழு நியமிக்கப்பட்டுள்ளதாகவும், அதன் அறிக்கை கிடைத்தவுடன் சம்பவம் தொடர்பாக உரிய நடவடிக்கை எடுக்கப்படும் என்றும் குறிப்பிட்டிருந்தது.

சரித்தில்ஷான் சம்பந்தப்பட்டதாகக் கூறப்படும் பகிடிவதை சம்பவம் தொடர்பான விசாரணை, கடந்த மூன்றாம் திகதி பதில் பொலிஸ்மா அதிபரின் (ஐபி) அறிவுறுத்தல்களைத் தொடர்ந்து, குற்றப் புலனாய்வுத் துறையிடம் (ஊஐஐ) ஒப்படைக்கப்பட்டது. விசாரணைகளைத் தொடர்ந்த குற்றப் புலனாய்வுத் துறையினர், சம்பவம் தொடர்பாக மேலும் விசாரணை நடத்துவதற்காக சப்ரகமுவ பல்கலைக்கழகத்தின் மூன்றாம் ஆண்டு மாணவர்கள் நான்கு பேரை கைதுசெய்துள்ளமை குறிப்பிடத்தக்கது.

அம்பாறை பகுதியில் வெடிமருந்து களஞ்சியசாலை உடைக்கப்பட்டு பல வெடிபொருட்கள் திருட்டு!

கொழும்பு, மே .5 அம்பாறை, தமன பொலிஸ்பிரிவுக்குட்பட்ட அலஹேன கிராமத்தில் அமையப்பெற்றுள்ள வெடி மருந்து களஞ்சியசாலை உடைக்கப்பட்டு, அங்கிருந்த வெடிமருந்து உள்ளிட்ட வெடிபொருட்கள் திருடப்பட்டுள்ளதாக அம்பாறை பொலிஸார் தெரிவித்துள்ளனர். குறித்த களஞ்சியசாலையில்

இருந்து 45 கிலோ கிராம் ஜெல் குச்சிகள், 10 மீட்டர் சேர்வீஸ் நூல், 4100 டெட்டனேட்டர்கள் உள்ளிட்ட பொருட்கள் திருடப்பட்டுள்ளதாக தெரியவந்துள்ளது. அம்பாறை, தமன பொலிஸ்பிரிவுக்குட்பட்ட அலஹேன கிராமத்தில் தனியார் கல்குவாரி உரிமையாளர்களின் வெடிமருந்து களஞ்சியசாலை அமையப்பெற்றிருந்ததுடன்,

வெடிமருந்து களஞ்சியாலையின் பாதுகாப்பிற்காக பொலிஸ் காவல் அரண் ஒன்றும் அங்கு அமைக்கப்பட்டிருந்தது.

அங்கு அமையப்பெற்றிருந்த மூன்று வெடி மருந்து களஞ்சியாலையில் ஒன்றின் பூட்டு உடைக்கப்பட்டிருப்பதையும், மற்றொன்று அப்படியே இருப்பதையும் விசாரணை அதிகாரிகள் கண்டுபிடித்துள்ளனர்.



SUHATHEHAM ATHULARSAALAI (PVT) LTD

சுகதேகம் ஆதுலர்சாலை (பீவீட) எல்ஹி

Neithal Beach city, Navatkuli, Jaffna
Company No- PV0031448

Opening Hours - 9.00 am - 5.00 pm
Monday - Saturday

சித்த, ஆயுர்வேத, மேற்கத்திய இணைந்த மருத்துவ சேவை

Treatment for Following Diseases

- Joint disorders சகல விதமான மூட்டுவாதங்கள்
- Paralysis பரிசிவாதம்
- Skin diseases தோல் நோய்கள்
- obesity உடற்பருமன்
- Gynecological problems - பெண்ணியல் நோய்கள்
- A norectal diseases மூல வகுத்தம்
- Diabetic Mellitus நீரிழிவு
- Diabetic foot ulcers - நீரிழிவு புண்கள்
- Vericose vein Kidney stone சிறுநீரககல்
- Hypertension உயர்புரதநியமூக்கம்
- cholesterol கொலஸ்திரோல்
- GGIT disorders சமியாட்டுத் தொகுதியுடன் தொடர்பான நோய்கள்

Other activities ஏனைய சேவைகள்

- Nursery Garden -
- Medicinal Plants (மூலிகை தாவரங்கள்)
- Medicinal leach (லீச் அட்டை வளர்ப்பு)

இலவச மருத்துவ முகாம்

* போயா தினங்களில் காலை 9 மணி தொடக்கம் மாலை 5.30 மணி வரை நடைபெறும்.

* இலவசமாக குருதியழுக்கம் நிமை, உயரம், உடற்தினிவுக்கட்டி என்பவற்றை அளவிட முடியும்

Special Treatments

- Full body Therapy
- Head Massage
- Foot Massage -
- Herbal Medicated Bath
- Decoction Bath
- Shirod hara
- skin care therapy
- Nasya
- wellness treatment through yoga & counselling
- Leech Therapy

அனைத்து விதமான குழந்தைகளுக்கான மூலிகைத் தாவரங்கள், கோரோசனை மாத்திரைகள், கிரந்தி எண்ணெய் என்பனவனற்றை இங்கு பெற்றுக்கொள்ளலாம்

Neithal Beach city
Amman Kovil Road,
Navatkuli Jaffna

Contact No-0762942218

வாக்குச்சீட்டில் செய்யக்கூடாதவை

கொழும்பு, மே .5 கொழும்பு, மே .5 உள்ளூராட்சி மன்றத் தேர்தல் வாக்களிப்புக்கான சகல ஏற்பாடுகளும் பூர்த்தி செய்யப்பட்டுள்ளதாக அறிவித்துள்ள தேர்தல்கள் ஆணைக்குழுவின் தவிசாளர் ஆர்.எம்.ஏ.எல்.ரத்நாயக்க, தேசிய அடையாள அட்டை, வாகன அனுமதி பத்திரம் மற்றும் செல்லுபடியாகும் கடவுச்சீட்டு ஆகியவற்றை எடுத்து வரவேண்டும் என்று அறிவுறுத்தியுள்ளார்.


வாக்களிப்புக்கான தங்களுடைய ஆள் அடையாளத்தை

உறுதிப்படுத்துவதற்காக, அலுவலக அடையாள அட்டை, தேசிய அடையாள அட்டை பெறுவதற்காக விண்ணப்பம் செய்தமைக்கான பிரதி ஆகியவற்றை எடுத்து வரவேண்டாம் என்றும் கேட்டுக்கொண்டுள்ளார்.

அத்துடன், வாக்குச்சீட்டில் கட்சிகளின் பெயர்களுக்கு எதிரே கட்சிகளின் சின்னங்களும் சுயேச்சைக்குழுக்களின் பெயர்களுக்கு எதிரே சுயேச்சைக் குழுக்களின் சின்னங்களும் இருக்கும், அதற்கு எதிராக வெற்றுக்கட்டம் இருக்கும், அதில் புள்ளடி (ஓ) இடவேண்டும் என்றும்

கேட்டுக்கொண்டார்.

அரசாங்கத் தகவல் திணைக்களத்தால், ஞாயிற்றுக்கிழமை (04) மாலை அனுப்பிவைக்கப்பட்டுள்ள ஒலிப்பதிவில், உரையாற்றி உள்ள தேர்தல்கள் ஆணைக்குழுவின் தவிசாளர் ஆர்.எம்.ஏ.எல்.ரத்நாயக்க, வாக்குச்சீட்டில் எழுதவோ, சித்திரம் கீறவோ, கிறுக்கவோ, எண்ணங்களை எழுதவோ, பெயர்களை எழுதவோ வேண்டாம். புள்ளடி (ஓ) இடப்படாத எந்தவொரு வாக்குச்சீட்டும் நிராகரிக்கப்படும் என்றார். (ஐ)



ஆஸ்துமா நோயாளிகளின் எண்ணிக்கை அதிகரிப்பு

கொழும்பு, மே .5 இலங்கையில் ஆஸ்துமா (Asthma) நோயாளிகளின் எண்ணிக்கை அதிகரித்து வருவதாக சுவாச நோய் தொடர்பான மருத்துவ நிபுணர் ஆஷா சமரநாயக்க தெரிவித்துள்ளார்.

நாளை செவ்வாய்க்கிழமை 6ஆம் திகதி உலக ஆஸ்துமா தினம் அனுஷ்டிக்கப்படுகின்ற நிலையில் அவர் இதனை குறிப்பிட்டுள்ளார்.

இந்த நோய் தொடர்பாக கவனம் செலுத்தினால் ஆரம்பக் கட்டத்திலேயே கட்டுப்படுத்த முடியும் என்றும் தெரிவித்துள்ளார்.

அத்துடன், இது தொடர்பாக விழிப்புணர்வை ஏற்படுத்தும் நடவடிக்கைகளும் முன்னெடுக்கப்பட்டு வருவதாக சுகாதார அமைச்சு தெரிவித்துள்ளது.

அதன்படி, இன்ஹேலர் அடிப்படையிலான சிகிச்சையின் மூலம் பக்க விளைவுகள் ஏற்படாமல் ஆஸ்துமாவை திறம்பட கட்டுப்படுத்த முடியும் எனவும் தெரிவித்துள்ளார். (ஐ)

தம்பி ஓடியவர்கள் திருப்பி அழைத்து வரப்படுவர்

கொழும்பு, மே .5 நாட்டில் குற்றங்களைச் செய்து வெளிநாடுகளுக்குத் தப்பிச் சென்ற 20க்கும் மேற்பட்ட நபர்களை திருப்பி அனுப்பும் முயற்சிகள் நடைபெற்று வருவதாக இலங்கை பொலிஸ் தெரிவித்துள்ளது.

சந்தேக நபர்கள் தற்போது டுபாய், இந்தியா, கனடா உள்ளிட்ட நாடுகளில் வசித்து வருவதாகவும், அவர்களை மீண்டும் அழைத்து வருவதற்கான ஏற்பாடுகள் ஏற்கனவே நடைபெற்று வருவதாகவும் பொலிஸ் ஊடகப் பேச்சாளர் சிரேஷ்ட பொலிஸ் அத்தியட்சகர் புத்திக மனதுங்க தெரிவித்தார்.

சமீபத்திய வாரங்களில், பல பாதாள உலக குற்றவாளிகள் வெளிநாடுகளில் இருந்து திரும்ப அழைத்து வரப்பட்டதாகவும் அவர் குறிப்பிட்டார். (ஐ)



காய்ச்சல் நீடித்தால் உடனே மருத்துவரை அணுகவும்

கொழும்பு, மே .5 கொசுக்களால் பரவும் நோய்கள் மற்றும் வழக்கமான வைரஸ் காய்ச்சல் அதிகரித்து வருவதால், இரண்டு நாட்களுக்கு மேல் நீடிக்கும் காய்ச்சல் இருந்தால் மருத்துவரை அணுகுமாறு சுகாதார அதிகாரிகள் பொதுமக்களை கேட்டுக் கொண்டுள்ளனர்.

இது தொடர்பில் ஆலோசகர் மருத்துவர் அச்சலா பாலசூரிய கூறியதாவது, சரியான மருத்துவ ஆலோசனை இல்லாமல் வீட்டிலேயே காய்ச்சலுக்கு சிகிச்சை அளிப்பது ஆபத்தானது.

சிலர் இது ஒரு எளிய வைரஸ் காய்ச்சல் என்று நினைக்கலாம், ஆனால், டெங்கு அல்லது சிக்குன்குனியா போன்ற கடுமையான நோய்கள் இதே போன்ற அறிகுறிகளுடன் தொடங்கலாம்.

இருப்பினும், ஆரம்பத்திலேயே பரிசோதனை செய்து கொள்வதும், நிலைமையை மோசமாக்கும் மருந்துகளைப் பயன்படுத்துவதைத் தவிர்ப்பதும் முக்கியம்.

மருத்துவரை அணுகாமல் ஆஸ்பிரின் அல்லது ஐபுப்ரூஃபன் போன்ற மருந்துச் சீட்டு வலி நிவாரணிகளை எடுத்துக்கொள்ள வேண்டாம் என்றும் அவர் பொதுமக்களுக்கு அறிவுறுத்துகிறார்.

இந்த மருந்துகள் அனைத்து வகையான காய்ச்சலுக்கும் பாதுகாப்பானதாக இருக்காது.

உங்களுக்கு இரண்டு நாட்களுக்கு மேல் நீடிக்கும் காய்ச்சல், குறிப்பாக சோர்வு, தோல் வெடிப்புகள் அல்லது மூட்டு வலி இருந்தால், முறையான பரிசோதனைக்காக மருத்துவமனை அல்லது மருத்துவமனைக்குச் செல்வது நல்லது.

மேலும், இந்த நாட்களில் சிக்குன்குனியா நோயாளிகளின் எண்ணிக்கை அதிகரித்து வருகின்றது. முக்கிய அறிகுறிகளில் திடீர் அதிக காய்ச்சல், கடுமையான மூட்டு வலி, தசை வலி, தலைவலி, குமட்டல், சோர்வு மற்றும்



தோல் வெடிப்புகள் ஆகியவை அடங்கும். பெரும்பாலான நோயாளிகள் ஒரு வாரத்திற்குள் குணமடைந்தாலும், சில சந்தர்ப்பங்களில், குறிப்பாக வயதானவர்களிடையே, மூட்டு வலி மாதங்கள் அல்லது ஆண்டுகள் கூட நீடிக்கும்.

எனவே, காய்ச்சல் இரண்டு நாட்களுக்கு மேல் நீடித்தால் மருத்துவ ஆலோசனையைப் பெறுவதன் முக்கியத்துவத்தை அவர் மீண்டும் வலியுறுத்தினார்.

இதற்கிடையில், ஜனவரி முதல் இலங்கையில் 17,000 க்கும் மேற்பட்ட டெங்கு வழக்குகளும் 16,600 சிக் குன் குனியா வழக்குகளும் பதிவாகியுள்ளன.

மொத்த டெங்கு வழக்குகளில் 50 சதவீதத்திற்கும் அதிகமான வழக்குகள் மேற்கு மாகாணத்திலிருந்து பதிவாகியுள்ளன.

நிலைமையின் தீவிரத்தைக் கருத்தில் கொண்டு, டெங்கு மற்றும் சிக்குன்குனியா பரவுவதைக் கட்டுப்படுத்த ஒரு சிறப்பு பணிக்குழு நியமிக்கப்பட்டுள்ளதாக மேல் மாகாண சபையின் சுகாதார அமைச்சின் செயலாளர் டாக்டர் எல்.ஏ.கலு ஆராட்சி தெரிவித்துள்ளார். (ஐ)

70,000 க்கும் மேற்பட்ட பொலிஸார் பணியில்

கொழும்பு, மே .5 நாளை நடைபெற உள்ள உள்ளாட்சித் தேர்தல்களின் போது பாதுகாப்பான, நியாயமான மற்றும் ஒழுங்கான வாக்களிப்பு செயல்முறையை உறுதி செய்வதற்காக இலங்கை முழுவதும் 70,000 க்கும் மேற்பட்ட பொலிஸார்பணியில் ஈடுபடுத்தப்பட்டுள்ளனர்.

தேர்தல் ஆணைக்குழு (நுண) கட்டளையிட்ட தேர்தல் அமைதி காலத்திற்கு இணங்க, பேரணிகள் மற்றும் பொது உரைகள் உட்பட அனைத்து பிரச்சாரம் தொடர்பான நடவடிக்கைகளும் சனிக்கிழமை நள்ளிரவில் முடிவடைந்தன.

மார்ச் 3 முதல் ஏப்ரல் 30 வரை தேர்தல் சட்டங்களை மீறியதற்காக 2025 உள்ளாட்சித் தேர்தலில் போட்டியிடும் 46 வேட்பாளர்கள் கைது செய்யப்பட்டுள்ளதாக பொலிஸார் தெரிவித்தனர். மேலும், அதே காலகட்டத்தில் பல்வேறு அரசியல் கட்சிகளின் ஆதரவாளர்கள் 199 பேரும் கைது செய்யப்பட்டனர்.

சனிக்கிழமை (மே 3) காலை 6:00 மணி முதல் நேற்று (மே 4) காலை 6:00 மணி வரை, தேர்தல் சட்ட மீறல்கள் தொடர்பான 25 முறைப்பாடுகளை பொலிஸார் பெற்றுள்ளனர்.

இந்த சம்பவங்கள் மூன்று வேட்பாளர்களையும் ஒன்பது அரசியல்

கட்சி ஆதரவாளர்களையும் கைது செய்ய வழிவகுத்தன. இந்த சமீபத்திய கைதுகளுடன், தேர்தல் தொடர்பாக கைது செய்யப்பட்ட மொத்த நபர்களின் எண்ணிக்கை 245 ஆக உயர்ந்துள்ளது. தேர்தல் ஆணைக்குழுவின் கூற்றுப்படி, 72,000 க்கும் மேற்பட்ட வேட்பாளர்கள் தேர்தலில் போட்டியிடுகின்றனர். ஆரம்பத்தில் 4,917 தேர்தல் பிரிவுகளுக்கு திட்டமிடப்பட்டிருந்த வாக்குப்பதிவு, சட்ட மற்றும் நடைமுறை சிக்கல்கள் காரணமாக கல்முனை மாநகர சபை மற்றும் எல்பிட்டிய பிரதேச சபை உள்ளிட்ட சில உள்ளூர் அதிகாரசபைகள் நிர்வாக ரீதியாக மாற்றப்பட்டதைத் தொடர்ந்து, இப்போது 4,877 பிரிவுகளில் வாக்குப்பதிவு நடைபெறும். இந்தத் தேர்தல் நாடு முழுவதும் உள்ள 339 உள்ளூராட்சி மன்றங்களில் பதவிகளை நிரப்பும்: 28 நகராட்சி மன்றங்கள் (கொழும்பு, கண்டி, காலி மற்றும் யாழ்ப்பாணம் உட்பட), 36 நகர சபைகள் மற்றும் 275 பிரதேச சபைகள். மே 6 ஆம் திகதி மொத்தம் 17,296,330 பிரஜைகள் வாக்களிக்கத் தகுதி பெற்றுள்ளனர், இதில் 2018 ஆம் ஆண்டு நடந்த கடைசி உள்ளாட்சித் தேர்தலுக்குப்பிறகு 18 வயதை எட்டிய 155,000 க்கும் மேற்பட்ட முதல் முறை வாக்காளர்கள் அடங்குவர். (ஐ)

வணிகர்களிடம் இருந்து லஞ்சம் வசூலிக்கும் ஆளுங்கட்சியினர் இ.பி.எஸ்., கொந்தளிப்பு



“ஆளுங்கட்சியினரால் வணிகர்களிடம் இருந்து லஞ்சம் வசூலிக்கப்படுகிறது” என அ.தி.மு.க., பொதுச்செயலாளர் இ.பி.எஸ்., குற்றம் சாட்டி யுள்ளார்.

செங்கல்பட்டு மாவட்டம், மறைமலை நகரில் நடந்த வணிகர் பாதுகாப்பு மாநாட்டில் இ.பி.எஸ்., பேசியதாவது: சில்லறை வணிகத்தில் அந்நிய முதலீட்டை தி.மு.க., ஆதரித்தது. கஞ்சா போதை ஆசாமிகள் வணிகர்களை தாக்குவது மிகப்பெரிய பாதிப்பை ஏற்படுத்துகிறது. இந்த ஆட்சியில் வணிகர்களுக்கு மட்டுமல்ல யாருக்கும் பாதுகாப்பு இல்லாத ஆட்சியாக உள்ளது.

ஆளுங்கட்சியினரால் வணிகர்களிடம் இருந்து

மாமூல் வசூலிக்கப்படுகிறது. மீண்டும் அ.தி.மு.க., ஆட்சி மலர்ந்த பிறகு வணிகர்களின் பிரச்சனைகள் தீர்க்கப்படும். தி.மு.க., ஆட்சியில் வணிகர்கள் மீதான தாக்குதல் சம்பவம் அதிகரித்துவிட்டது. வணிகர்கள் நாட்டின் பொருளாதாரத்தின் முதுகெலும்பு.

தி.மு.க., ஆட்சி வணிகர்களுக்கு எதிரானது. வணிகர்கள் அவர்களது வணிக நிறுவனங்களில் அடிக்கடி தாக்கப்படுவதை ஊடகத்திலும், பத்திரிகைகளிலும் பார்க்கிறோம். தி.மு.க., ஆட்சி எப்பொழுதெல்லாம் வருகின்றதோ, அப்போதெல்லாம் சமூக விரோதிகள் வணிகர்களை தாக்குகின்றனர். இவ்வாறு அவர் பேசினார். (ஐ)

வீடுகளை சேதப்படுத்தும் காட்டு யானை: கிராம மக்கள் ஆவேசத்துடன் மறியல்



இருந்த ஜெய்ர என்பவரின் காரன் கதவை தந்ததால் குத்தி சேதப்படுத்தியது.

பின்னர் சாலையை ஒட்டி அமைந்துள்ள குடியிருப்புகளுக்கு இறங்கி செல்லும் தாழ்வான படிக்கட்டுகளில் இறங்கி, ஒற்றையடி நடைபாதை வழியாக நடந்துள்ளது. செய்தலவி என்பவரின் வீட்டின் பின்பக்க தடுப்பை உடைத்து உள்ளே சென்ற யானை மறுபக்க தடுப்பையும் உடைத்து, வீட்டின் மொட்டை மாடியில் ஏறி நடந்து நடைபாதை வழியாக இறங்கி புதற்குள் சென்றுள்ளது.

யானை நடைபாதையில் வருவதைப் பார்த்து ஓடி உயிர் தப்பிய சவுகத், 60, என்பவர் காயங்களுடன் மீட்கப்பட்டு மருத்துவமனையில் சிகிச்சைக்கு அனுமதிக்கப்பட்டுள்ளார். தொடர்ச்சியாக யானைகளால் இப்பகுதி மக்கள்

அச்சுறுத்தப்பட்டு வரும் நிலையில், யானை தொல்லைகளை கட்டுப்படுத்த வலியுறுத்தி இப்பகுதி மக்கள் அ.தி.மு.க. ஒன்றிய துணை செயலாளர் உஸ்மான் தலைமையில் மறியல் போராட்டத்தில் ஈடுபட்டனர்.

அங்கு வந்த உதவி பண பாதுகாவலர் அருள்மொழி வர்மன், டி.எஸ்.பி ஜெயபாலன், வனச்சரகர் ரவி, வருவாய் ஆய்வாளர் வாசுதேவன் உள்ளிட்டோர் பேச்சுவார்த்தை நடத்தினார்கள். அதில் வரும் 9ம் தேதி வன அலுவலர் முன்னிலையில் பேச்சுவார்த்தை நடத்தி தீர்வு காணப்படும் என தெரிவிக்கப்பட்டது.

அதனை ஏற்றுக்கொண்ட பொதுமக்கள் போராட்டத்தை கைவிட்டனர். இதனால் தமிழகம் கேரளா இடையே சுமார் ஒன்றரை மணி நேரம் போக்குவரத்து பாதிக்கப்பட்டது. தொடர்ந்து வனக்குழுவின் அங்கு முகாமிட்டு யானைகள் குடியிருப்பு மற்றும் சாலைக்கு வராமல் பாதுகாக்கும் பணியில் ஈடுபட்டு வருகின்றனர். (ஐ)

பந்தலூர் அருகே வீடுகளை சேதப்படுத்தும் காட்டு யானை பிரச்சனைக்கு தீர்வு கோரி, கிராம மக்கள் மறியலில் ஈடுபட்டனர்.

பந்தலூர் அருகே நெலாக்கோட்டை பகுதியில் கொம்பன் யானை ஒன்று, முகாமிட்டு உள்ளதுடன் இரவு நேரங்களில் குடியிருப்புகள் மற்றும் சாலைகளில் நடந்து வருவதை வழக்கமாக கொண்டு உள்ளது. ஆனால் இதுவரை யாரையும் தாக்காத நிலையில், அதிக அளவு வாகனங்களை சேதப்படுத்தி உள்ளது.

இந்த யானையை அடர் வனத்திற்குள் விரட்ட வேண்டும் என பொதுமக்கள் வலியுறுத்தி வருகின்றனர். இந்நிலையில் நேற்று 7.15 மணிக்கு, இங்குள்ள தனியார் எஸ்டேட் பகுதியில் முகாமிட்டிருந்த வேறொரு ஆண் யானை, வி.ஏ.ஓ. அலுவலகம் வழியாக, சாலைக்கு இறங்கி வந்துள்ளது. அங்கு நின்றிருந்த இளைஞர் ஒருவர் ஓடி உயிர் தப்பிய நிலையில், அங்கு நிறுத்தி



குழந்தையை சாகும் வரை பட்டினி போட்ட பெற்றோர்

உடல்நிலை சரியில்லாத 3 வயது குழந்தையை பெற்றோரே சாகும் வரை பட்டினி போட்டுள்ளனர். இது தொடர்பாக சட்ட ரீதியான நடவடிக்கை எடுப்பது குறித்து குழந்தைகள் உரிமை ஆணையம் பரிசீலனை செய்து வருகிறது. ஆன்மிக தலைவரின் அறிவுரைப்படி இவ்வாறு செய்யப்பட்டுள்ளது என விசாரணைகளின் ஊடாக கண்டறியப்பட்டுள்ளது.

மத்திய பிரதேச மாநிலம் இந்தூரைச் சேர்ந்த பியூஷ் ஜெயின் (35) மற்றும் வர்ஷா ஜெயின் (32) தம்பதி ஐ.டி. ஊழியர்கள். இவர்களுடைய 3 வயது பெண் குழந்தை வியானா மூளை கட்டியால் பாதிக்கப்பட்டுள்ளது. இந்நிலையில், ஆன்மிக தலைவரும் சமண துறவியுமான ராஜேஷ் முனி மகராஜின் ஆலோசனையின் பேரில் ‘சந்தாரா’ வழக்கப்படி குழந்தைக்கு உணவு வழங்காமல் பட்டினி போட்டதாகக் கூறப்படுகிறது. இதனால் அந்தக் குழந்தை கடந்த மார்ச் 21-ம் திகதி உயிரிழந்துள்ளது.

இந்த சூழ்நிலையில், ‘சந்தாரா’ என்ற சமண சடங்கை சபதம் செய்த உலகின் இளைய நபர் வியானா என்று ‘கோல்டன் புக் ஆப் வேரல்ட் ரெக்கார்ட்ஸ்’ சான்றிதழ் வழங்கியுள்ளது. இந்த செய்தி வெளியானதால் இந்த சம்பவம் இப்போது வெளிச்சத்துக்கு வந்துள்ளது.

மூளை கட்டியால் பாதிக்கப்பட்ட அந்த குழந்தைக்கு கடந்த ஆண்டு டிசம்பரில் மும்பையில் அறுவை சிகிச்சை செய்துள்ளனர். இதனால் குழந்தையின் உடல்நிலையில் சற்று முன்னேற்றம் ஏற்பட்டது. எனினும், கடந்த மார்ச் மாதம் நிலைமை மோசமடைந்துள்ளது. மருத்துவ ரீதியிலான முயற்சி தோல்வி அடைந்ததால், ஆன்மிக தலைவரின் ஆலோசனையைக் கேட்டு சந்தாராவில் ஈடுபடுத்தியதாக பெற்றோர் தெரிவித்துள்ளனர்.

சமணமதத்தில் சந்தாரா அல்லது சல்லைகானா அல்லது சமாதி மாறன் என்ற வழக்கம் கடைபிடிக்கப்படுகிறது. இது உணவு மற்றும் தண்ணீரை படிப்படியாக கைவிடுவதன் மூலம் தாமத முன்வந்து இறப்பதற்கான ஒரு மத சபதம் ஆகும். இது ஆன்மாவை சுத்திகரிக்கும் ஒரு வழியாக கருதுகின்றனர்.

இந்த வழக்கம் ஒரு வகையான தற்கொலை என்று ராஜஸ்தான் உயர் நீதிமன்றம் அளித்த தீர்ப்பை, கடந்த 2015-ம் ஆண்டு உச்ச நீதிமன்றம் உறுதி செய்தது. ஆனாலும், இந்த வழக்கத்தில் சிறார்களை ஈடுபடுத்துவது தொடர்கதையாக உள்ளது.

இந்த விவகாரம் பூதாகரமானதையடுத்து, வியானாவின் பெற்றோர் அல்லது ஆன்மிக தலைவர் மீது சட்ட ரீதியான நடவடிக்கை எடுப்பது குறித்து விரைவில் முடிவு எடுக்கப்படும் என மத்திய பிரதேச குழந்தைகள் உரிமை ஆணையம் தெரிவித்துள்ளது.

போராட்டம் நடத்திய அ.தி.மு.க., வினர் கைது

தடையை மீறி தொழிற்சாலை நுழைவாயிலில் போராட்டம் நடத்த முயன்ற அரக்கோணம் அ.தி.மு.க., எம்.எல்.ஏ., ரவி உள்ளிட்ட அ.தி.மு.க., வினர் கைது செய்யப்பட்டனர்.

அரக்கோணம் அருகே எம்.ஆர்.எப்., தொழிற்சாலை தற்காலிக தொழிலாளர்கள் பல்வேறு கோரிக்கைகளை வலியுறுத்தி போராட்டம் நடத்தி வருகின்றனர். இந்த போராட்டத்திற்கு ஆதரவாக தொழிற்சாலை நுழைவாயிலில் அரக்கோணம் அ.தி.மு.க., எம்.எல்.ஏ., ரவி முன்னாள் எம்.பி அரி உள்ளிட்டோர் வந்தனர். அவர்களை போலீசார் கைது செய்தனர்.

இது தொடர்பாக அ.தி.மு.க., பொதுச்செயலாளர் இ.பி.எஸ்., வெளியிட்டுள்ள அறிக்கையில் கூறியிருப்பதாவது: கட்சி நிர்வாகிகளை தி.மு.க., அரசு இன்று காலை கைது செய்த அராஜகத்தை வன்மையாக கண்டிக்கிறேன்.

இது போன்ற பூச்சாண்டிகளுக்கு எல்லாம் எங்கள் கட்சியினர் பயப்பட மாட்டார்கள். எத்தனை அடக்குமுறைகளை ஸ்டாலினின் அரசு ஏவி விட்டாலும் அவைகளை எதிர்கொள்ளக் கூடிய வல்லமை எங்களுக்கு எப்போதும் உண்டு என்பதை நினைவில் கொள்ளுங்கள். இவ்வாறு இ.பி.எஸ்., கூறியுள்ளார். (ஐ)





நீண்ட ஆயுளுக்கு இடைவெளி அவசியம்!

இடைவெளி எங்கும் கூடாது, அனைவரும் இணைந்து இருக்க வேண்டும் என்பது மனிதர்களுக்கு நாம் பொதுவாகச் சொல்லும் அறிவுரை.

தொற்றுநோய்கள் இருக்கும் இடங்களில் தனிமனித உடல் இடைவெளி தேவை. கொரோனா காலத்தில் இதைத்தான் ஒட்டுமொத்த சமூகமும் கடைபிடித்தோம்.

அதேபோல் மகளிர் நலனில் ஓரிடத்தில் 'இடைவெளி' மிக முக்கியமாகப் பேசப்படும். அந்த இடைவெளியைத்தான் ஆங்கிலத்தில் **BIRTH SPACING** என்போம்.

பிறப்பு இடைவெளி (BIRTH SPACING)

இரு கர்ப்பங்களுக்கு இடையில் இருக்கும் இடைவெளியே **Birth spacing**. இது மிக மிக முக்கியமானது மகளிர் நலனில்.

ஆரோக்கியமான பிறப்பு இடைவெளிக் காலம் என்பது 3 ஆண்டுகள். அதாவது ஒரு குழந்தை பிறப்பிற்கும் அடுத்த குழந்தை பிறப்பிற்கும் இடையே இருக்கும் இடைவெளி குறைந்தது மூன்று ஆண்டுகள் இருந்தால் அது அந்தத் தாயின் ஆரோக்கியத்திற்கு வழிவகுக்கும்.

பிறப்பு இடைவெளிக்கான அவசியங்கள்:

ஒரு கருவானது 40 வாரங்கள் தாயின் கர்ப்பப்பையில் உயிர் வாழும். அந்த 40 வாரங்களும் அந்தக் கரு உருவாகி ஒரு நிறைமாதக் குழந்தையாக வளர்ந்து,



கருப்பையைவிட்டு வெளியேவரும் வரை தாயிடம் இருந்துதான் தனக்குத் தேவையான சத்துகளைப் பெறுகிறது. ஆகையால் அடுத்தடுத்து பிள்ளைப்பேறு நடக்கும்போது தாயின் நுண்சத்துகள் பெரும்பாலும் குறைகின்றன.

நுண்சத்துகள் குறைபாட்டில் பெரும்பாலும் கல்சியம், இரும்புச்சத்துக்குறைபாடு காணப்படுகிறது. பொதுவாகவே இந்தியப் பெண்களுக்குக் குறிப்பாக கிராமப்புறப்

பெண்களுக்கு இத்தகைய சத்துக்குறைபாடுகள் காணப்படுகின்றன. இதில் இடைவெளியின்றி அடுத்தடுத்த கர்ப்பம் தரிப்பதால் மேலும் இந்த நுண்சத்துகள் குறைகின்றன.

நுண்சத்துகளின் குறைபாட்டால் குறைமாதக் குழந்தை பிறக்க வாய்ப்புண்டு. குறைபாடு உள்ள குழந்தை பிறக்கவும் வாய்ப்புண்டு. இதைத் தவிர்க்க வேண்டுமெனில் தாய் நல்ல உடல் ஆரோக்கியத்துடன் இருத்தல் வேண்டும்.

அடுத்தடுத்து கர்ப்பம் தரிக்கும்போது அதில் சிலவற்றை நாம் தேவையில்லாத கர்ப்பமாகக் கருதி கருக்கலைப்பு செய்ய நேரிடும்.

இடைவெளியின்றி அடுத்தடுத்த பிள்ளைப்பேறு ஏற்படும்போது குழந்தை பிறப்பிற்குப் பின் கர்ப்பப்பை தன்னுடைய சுருங்கி விரியும் தன்மையை இழக்கிறது.

இதனால் பிரசவ நேரத்தில் அதிகமான உதிரப்போக்கு ஏற்படுகிறது. இது தாயின் மரணம் வரை இட்டுச் செல்கிறது.

தற்காலிக கருத்தடை முறைகள்:

பிரசவங்களுக்கு இடையிலான இடைவெளியைப் பாதுகாப்பான இடைவெளியாக்கத் தற்காலிக கருத்தடை முறைகளைப் பின்பற்றலாம்.

ஆணுறை, தற்காலிக கருத்தடை மாத்திரைகள், தற்காலிக கருத்தடை ஊசிகள், தற்காலிக கருத்தடை சாதனங்கள் என அனைத்து வடிவிலும் தற்காலிக கருத்தடை முறைகள் உள்ளன. இவை அனைத்தும் அனைத்து அரசு மருத்துவமனைகளிலும் இலவசமாகக் கிடைக்கின்றன.

வாழ்வா? சாவா?

வாழ்வா சாவா என்றால் நாம் அனைவரும் வாழ்வதைத் தோற்றெடுப்போம். வாழ்வதற்கான உரிமை நமக்கு உண்டு.

உலகின் ஏழு அதிசயங்களில் தாஜ்மஹாலும் ஒன்று. அத்தகைய உலக அதிசயக் கட்டடம் உருவானத்திற்கான அடித்தளம் என்ன? காதலா? அது காதலின் சின்னமாக நான் ஒருபோதும் ஆகாது. அது 38 வயதே நிரம்பிய ஒரு பெண்ணின் கல்லறை. வாழ்வேண்டிய மும்பை, 38 வயதில் அவர் மரித்ததற்கான காரணம் அதிகப் பிள்ளைப்பேறும் பிரசவங்களுக்கு இடையே இடைவெளி இல்லாததும் தான். ஆம் 38 வயதே நிரம்பிய மும்பை தனது 14 ஆவது குழந்தை பெற்றபோது கர்ப்பப்பை சுருங்கும் தன்மையை இழந்து அதிக உதிரப்போக்கு ஏற்பட்டு மறைந்தார். மறைந்தபின் நமக்கு தாஜ்மகால் தேவையா, இல்லை நீடித்த வாழ்வு தேவையா என்றால் நீடித்த வாழ்வே வேண்டும். நீடித்த வாழ்வுபெற பிரசவங்களுக்கு இடையில் இடைவெளி கடைபிடிப்போம். ஆரோக்கிய வாழ்வு வாழ்வோம். வாழ்வதற்கான



**வெளிநாட்டில்
தயாரிக்கப்படும்
படங்களுக்கு 100% வர்
டிரம்ப் அடுத்த அத்ரடி!**



“அமெரிக்காவிற்கு வெளியே தயாரிக்கப்படும் அனைத்து படங்களுக்கு 100 சதவீதம் வரி விதிக்கப்படும்” என அமெரிக்க அதிபர் டொனால்டு டிரம்ப் அறிவித்துள்ளார்.

அமெரிக்க அதிபராக பொறுப்பேற்ற முதல் நாளில் இருந்து டிரம்ப் பல்வேறு அதிரடி அறிவிப்புகளை வெளியிட்டு வருகிறது. அவர் முக்கியமாக வரி விதிப்பதில் மும்முரமாக இருந்து வருகிறார். தற்போது அவரது கவனம் திரைப்படத்துறை மீது சென்றுள்ளது. இது குறித்து அவர் சமூகவலைதளத்தில் வெளியிட்டுள்ள பதிவில் கூறியிருப்பதாவது:

அமெரிக்காவில் திரைப்படத் துறை மிக வேகமாக அழிவை நோக்கிச் சென்று கொண்டிருக்கிறது. மற்ற நாடுகள் நமது திரைப்படத் தயாரிப்பாளர்களையும், ஸ்டூடியோக்களையும் அமெரிக்காவிலிருந்து பிரிக்க அனைத்து வகையான சலுகைகளையும் வழங்குகின்றன.

இதனால் ஹாலிவுட் உட்பட திரைப்படத்துறை அமெரிக்காவிற்குள் பேரழிவிற்கு உள்ளாகி வருகின்றன. இது மற்ற நாடுகளின் ஒருங்கிணைந்த முயற்சியாகும். எனவே, ஒரு தேசிய பாதுகாப்பு அச்சுறுத்தலாகும். அமெரிக்காவிற்கு வெளியே தயாரிக்கப்படும் அனைத்து படங்களுக்கு 100 சதவீதம் வரி விதிக்கப்படும். இவ்வாறு அவர் கூறியுள்ளார்.

இது குறித்து நிருபர்களிடம் அதிபர் டிரம்ப் கூறியதாவது: அரசியலமைப்பால் அதிபராக 3வது முறை போட்டியிட தடைசெய்யப்பட்டுள்ளது. 3வது முறையாக போட்டியிடுவது குறித்து தான் தீவிரமாக யோசிக்கவில்லை. இது நான் செய்ய விரும்பும் ஒன்றல்ல. நான் ஆட்சி காலத்தில் 4 ஆண்டுகளும் சிறப்பாக செயல்படுவேன். இது குறித்து முடிவு எடுக்க சிறந்த குடியரசுக் கட்சிக்காரரிடம் ஒப்படைக்க விரும்புகிறேன்.

பலர் நான் அதைச் செய்ய வேண்டும் என்று விரும்புகிறார்கள். எனக்கு இவ்வளவு வலுவான கோரிக்கைகள் ஒருபோதும் வந்ததில்லை. உங்களுக்குத் தெரியும், எனக்கு ஒரு துணைத் தலைவர் இருக்கிறார். ஜே.டி.வான்ஸ் அற்புதமாக வேலை செய்து கொண்டு இருக்கிறார். அவர் ஒரு அற்புதமான, புத்திசாலித்தனமான பையன். இவ்வாறு அவர் கூறினார்.

அமெரிக்காவை பொறுத்தவரை 4 ஆண்டுகளுக்கு ஒருமுறை அதிபர் பதவிக்கான தேர்தல் நடக்கும். அரசியலமைப்பின் 22 வது திருத்தப்படி விதிகளின்படி எந்தவொரு நபரும் இரண்டு முறைக்கு மேல் அதிபர் பதவிக்கு தேர்ந்தெடுக்கப்படக்கூடாது என்பது குறிப்பிடத்தக்கது. (ஐ)



தாக்குதல் நடத்தினால் பதிலடி கொடுப்போம் இஸ்ரேலுக்கு சொல்கின்றது ஈரான்!

“அமெரிக்கா அல்லது இஸ்ரேல் தாக்குதல் நடத்தினால் நாங்கள் பதிலடி கொடுப்போம்” என ஈரான் தெரிவித்துள்ளது.

மேற்காசிய நாடான இஸ்ரேல், காசா பகுதியை கட்டுப்பாட்டில் வைத்துள்ள ஹமாஸ் பயங்கரவாத அமைப்புக்கு இடையேயான மோதல் இன்னும் முடிந்தபாடில்லை. இஸ்ரேலுக்கு பதிலடி தரும் வகையில், ஹமாஸ் அமைப்புக்கு ஆதரவான ஹவுதி பயங்கரவாத படையினர், இஸ்ரேலின் டெல் அவிவ் நகரில் உள்ள பென்குரியன் சர்வதேச விமான நிலையத்தை குறிவைத்து, ஏமனிலிருந்து ஏவுகணை தாக்குதல் நடத்தினர்.

இதற்கு, ஏழு மடங்கு பதிலடி தரப்படும் என, இஸ்ரேல் அரசு தெரிவித்துள்ளது. ஹவுதி பயங்கரவாத அமைப்புக்கு

எதிராக பெரும் தாக்குதல் நிச்சயம் என்று இஸ்ரேல் பிரதமர் நெதன்யாகு எச்சரித்து இருந்தார். இந்நிலையில், “அமெரிக்கா அல்லது இஸ்ரேல் தாக்குதல் நடத்தினால் நாங்கள் பதிலடி கொடுப்போம்” என இஸ்ரேலுக்கு ஈரான் தெரிவித்துள்ளது.

இது குறித்து ஈரானின் பாதுகாப்புத்துறை அமைச்சர் அஜீஸ் நசீர்சாதே கூறியதாவது: அமெரிக்கா அல்லது இஸ்ரேல் தாக்குதல் நடத்தினால் ஈரான் பதிலடி கொடுக்கும். இந்தப் போரை அமெரிக்கா அல்லது இஸ்ரேல் தொடங்கினால், ஈரான் அவர்களின் தளங்கள் மற்றும் படைகளை எங்கிருந்தாலும், எப்போது வேண்டுமானாலும் குறிவைக்கும். இவ்வாறு அவர் கூறினார். (ஐ)

தாக்குதல் நிச்சயம்: ஹவுதி பயங்கரவாத அமைப்பை எச்சரித்த இஸ்ரேல் பிரதமர்

ஹவுதி பயங்கரவாத அமைப்புக்கு பெரும் தாக்குதல் நிச்சயம் என்று இஸ்ரேல் பிரதமர் நெதன்யாகு எச்சரித்துள்ளார். இஸ்ரேல் மற்றும் ஹமாஸ் இடையிலான போர் கிட்டத்தட்ட 2 ஆண்டுகளை நெருங்கி விட்டது. இந்தப் போரை முடிவுக்கு கொண்டு வருவதற்கான பேச்சுவார்த்தை நடந்து வரும் நிலையில், இருதரப்பினரும் பரஸ்பரமாக தாக்குதல் நடத்தி வருகின்றன.

இந்த நிலையில் இன்று இஸ்ரேலில் உள்ள விமான நிலையத்தின் மீது ஹவுதி பயங்கரவாத அமைப்பினர் ஏவுகணை தாக்குதல் நடத்தியதில், சாலைகள், வாகனங்கள் பாதிக்கப்பட்டுள்ளன. மேலும் 8 பேர் படுகாயமடைந்துள்ளனர். இத்தாக்குதல் ஹவுதி பயங்கரவாத அமைப்பின் முதல் நேரடி தாக்குதல் என்பது குறிப்பிடத்தக்கது.



இந்த தாக்குதலுக்கு பதிலடி தரும் வகையில் இஸ்ரேல் பிரதமர் நெதன்யாகு வெளியிட்டுள்ள வீடியோவில் கூறியிருப்பதாவது:

ஏமனைச் சேர்ந்த ஹவுதி பயங்கரவாத அமைப்புக் குழுவான பதிலடி கொடுக்கும் வகையில், பெரும் தாக்குதல் நிச்சயம். தனது அமைச்சரவை இன்று மாலை காசா தாக்குதலின் அடுத்த கட்டம் குறித்து விவாதிக்கும் என்றும், ஹமாஸை தோற்கடிப்பதே எங்களது

ராணுவம் நோக்கமாகக் கொண்டுள்ளது என்பதை மீண்டும் உறுதிப்படுத்துகிறோம். நாங்கள் இரண்டு பணிகளில் கவனம் செலுத்துகிறோம். ஒன்று, நமது பணயக்கைதிகளை மீட்டு கொண்டு வருவது. இரண்டு, ஹமாஸை தோற்கடிப்பது. இதை நீங்கள் புரிந்து கொள்ள வேண்டும். இவ்வாறு நெதன்யாகு கூறியுள்ளார். (ஐ)

இஸ்ரேல் முக்கிய நகரில் ஏவுகணை தாக்குதல் ஏர் இந்தியா விமான சேவை ரத்து

இஸ்ரேலில் உள்ள விமான நிலையத்தின் மீது ஹவுதி பயங்கரவாத அமைப்பினர் ஏவுகணை தாக்குதல் நடத்திய சம்பவம்பெரும் பரபரப்பை ஏற்படுத்தியுள்ளது. இதையடுத்து, முன்னெச்சரிக்கை நடவடிக்கையாக ஏர் இந்தியா விமானம் அபுதாபிக்கு திருப்பி விடப்பட்டது.

இஸ்ரேல் மற்றும் ஹமாஸ் இடையிலான போர் கிட்டத்தட்ட 2 ஆண்டுகளை நெருங்கி விட்டது. இந்தப் போரை முடிவுக்கு கொண்டு வருவதற்கான பேச்சுவார்த்தை நடந்து வரும் நிலையில், இருதரப்பினரும் பரஸ்பரமாக தாக்குதல் நடத்தி வருகின்றன.

இந்த நிலையில், இஸ்ரேலின் முக்கிய விமான நிலையம் மீது ஏமனைச் சேர்ந்த ஹவுதி பயங்கரவாத அமைப்பினர் பாலிஸ்டிக் ஏவுகணை தாக்குதலை நடத்தியுள்ளனர். இதில் உயிர்ச்சேதம் ஏற்படாத நிலையில்,

சாலைகள், வாகனங்கள் பாதிக்கப்பட்டுள்ளன. மேலும் 8 பேர் படுகாயமடைந்துள்ளனர்.

இதுபோன்ற ஏவுகணைகளை வானிலேயே தடுத்து அழிக்கும் ஆயுதங்கள் இஸ்ரேலிடம் இருந்த போதும், ஹவுதி ஏவுகணையை தாக்கி அழிப்பதில் ராணுவம் தோல்வியடைந்து விட்டதாக இஸ்ரேல் தெரிவித்துள்ளது. இது தொடர்பாக விசாரணை நடத்தப்பட்டு வருவதாகவும் கூறியுள்ளனர்.

இதனிடையே, இஸ்ரேலின் டெல் அவிவ் நகரில் உள்ள விமான நிலையத்தில்தரையிறங்க தயாராக இருந்த ஏர் இந்திய விமானம், கடைசி நேரத்தில் பாதுகாப்பு காரணங்களுக்காக அபுதாபிக்கு திருப்பி விடப்பட்டது. மேலும், டெல் அவிவ் நகரில் இருந்து டில்லிக்கு இயக்கப்பட இருந்த விமானத்தையும் இன்று ரத்துசெய்வதாக ஏர் இந்தியா அறிவித்துள்ளது. (ஐ)



கல்கிஸையில்...

(முதலாம் பக்கத் தொடர்ச்சி...)

மோட்டார் சைக்கிளில் வந்த அடையாளம் தெரியாத இரண்டு நபர்கள் துப்பாக்கிச் சூட்டை நடத்திவிட்டு தப்பிச் சென்றுள்ளனர் என்று பொலிஸார் மேற்கொண்ட விசாரணையில் தெரியவந்துள்ளது.

துப்பாக்கிச் சூட்டுச் சம்பவத்தில் படுகாயமடைந்த இளைஞர், களுபோவிலவில் உள்ள கொழும்பு தெற்கு போதனா வைத்தியசாலையில் அனுமதிக்கப்பட்டபோது சிகிச்சை பலனின்றி உயிரிழந்துள்ளார்.

மேலும், இந்தச் சம்பவம் குறித்து பொலிஸார் மேலதிக விசாரணைகளை மேற்கொண்டு வருகின்றனர்.

வியாட்நாமில்...

(முதலாம் பக்கத் தொடர்ச்சி...)

இந்த நிகழ்வில் வெளிநாட்டவர்கள், வெளிநாட்டு வேலைவாய்ப்பு மற்றும் சுற்றுலாத்துறை அமைச்சர் விஜித ஹேரத்தும் கலந்துகொண்டார்.

அநுரவுக்கு...

(முதலாம் பக்கத் தொடர்ச்சி...)

மரியாதை செலுத்தினர். அதனைத் தொடர்ந்து இரு நாடுகளின் பிரதிநிதிகளும் அறிமுகப்படுத்தப்பட்டனர்.

அதைத் தொடர்ந்து, இலங்கைக்கும் வியட்நாமுக்கும் இடையிலான இருதரப்புப் பேச்சுவார்த்தைகள் ஆரம்பிக்கப்பட்டன. இந்தச் சந்திப்பில், இரு நாடுகளுக்கும் இடையிலான முன்னேற்ற மீளாய்வு, எதிர்கால ஒத்துழைப்புகள் குறித்து கலந்துரையாடப்பட்டதுடன், பல புரிந்துணர்வு ஒப்பந்தங்களும் கைச்சாத்திடப்பட்டன.

இந்தப் பயணத்தின் மூலம் அரசியல் நம்பிக்கையை மேம்படுத்துவதோடு, இரு நாடுகளுக்கும் இடையே பல் வேறு துறைகளில் நடைமுறை மற்றும் செயற்திறன்மிக்க ஒத்துழைப்பை மேலும் ஊக்குவிக்கவும் எதிர்பார்க்கப்படுகின்றது.

1970 ஆம் ஆண்டு இராஜதந்திர உறவுகளை ஏற்படுத்தியதிலிருந்து வியட்நாமும் இலங்கையும் வலுவான மற்றும் தொடர்ச்சியான உறவுகளைப் பேணி வருகின்றன.

இலங்கை மற்றும் வியட்நாமின் வருடாந்த இருதரப்பு வர்த்தகம், முக்கியமாக ஏற்றுமதிகள், சுமார் 200 மில்லியன் அமெரிக்க டொலர்கள் வரை எட்டியுள்ளது.

எதிர்வரும் வருடங்களில் இரு தரப்பு வர்த்தகத்தை 01 பில்லியன் அமெரிக்க டொலர்கள் வரை அதிகரிப்பதை இரு தரப்பினரும் இலக்காகக் கொண்டுள்ளனர்.

இந்த ஆண்டு வியட்நாமும் இலங்கையும் இராஜதந்திர உறவுகளின் 55 ஆவது ஆண்டைக் கொண்டாடும் வேளையில், பரஸ்பர நம்பிக்கை மற்றும் பகிரப்பட்ட அபிவிருத்தி இலக்குகளை பயன்படுத்தி உறவுகளை மேலும் வலுப்படுத்த இரு நாடுகளும் தயாராக உள்ளன.

ஜனாதிபதி அநுரகுமார திஸாநாயக்கவின் விஜயம், வியட்நாமுடனான பாரம்பரிய நட்புறவுக்கான இலங்கையின் வலுவான அர்ப்பணிப்பை பலியுறுத்துவதோடு, டிஜிட்டல் பரிமாற்றம், டிஜிட்டல் பொருளாதாரம், வலுசக்தி மாற்றம், செயற்கை நுண்ணறிவு மற்றும் பாரம்பரிய துறைகளில் ஒத்துழைப்பை விரிவுபடுத்துவதற்கும், புதிய ஈடுபாட்டு வழிகளைத் திறப்பதற்கும் பகிரப்பட்ட உறுதியை இது பிரதிபலிக்கின்றது என்று ஜனாதிபதி ஊடகப் பிரிவு வெளியிட்டுள்ள செய்திக்குறிப்பில் தெரிவிக்கப்பட்டுள்ளது.

மேர்வின்..

(முதலாம் பக்கத் தொடர்ச்சி...)

முன்னாள் அமைச்சர் மேர்வின் சில்வாவுக்கு விளக்கமறியல் நீடிக்கப்பட்டுள்ளது. அதன்படி, முன்னாள் அமைச்சர் சில்வா உட்பட மூவரை மே மாதம் 19 ஆம் திகதி வரை மஹர நீதவான் நீதிமன்றம் உத்தரவிட்டுள்ளது.

இதேவேளை, இந்த வழக்குடன் தொடர்புடைய முன்னாள் இராஜாங்க அமைச்சர் பிரசன்ன ரணவீர மற்றும் மில்ராய் பெரேரா ஆகியோருக்கு நீதிமன்றம் பிடியாணை பிறப்பித்துள்ளது.

அதன்படி, மஹர நீதிவான், குற்றப் புலனாய்வுத் திணைக்களத்துக்கு அடுத்த விசாரணையின்போது இருவரையும் கைது செய்து நீதிமன்றத்தில் ஆஜர்படுத்துமாறு அறிவுறுத்தியுள்ளார்.

அரசுக்குச் சொந்தமான காணி ஒன்றை போலி ஆவணங்களைத் தயாரித்து தனியாருக்கு விற்பனை செய்ததாகக் கூறப்படும் குற்றச்சாட்டில் முன்னாள் அமைச்சர் மேர்வின் சில்வா கடந்த மார்ச் மாதம் 5 ஆம் திகதி குற்றப்புலனாய்வு திணைக்கள அதிகாரிகளால் கைது செய்யப்பட்டார்.

பலத்த..

(முதலாம் பக்கத் தொடர்ச்சி...)

யாழ். மாவட்டத்தில் 517 வாக்களிப்பு நிலையங்களில் 4 இலட்சத்து 98 ஆயிரத்து 140 பேர் வாக்களிக்கத் தகுதி பெற்றுள்ள நிலையில் வாக்களிப்பு நிலையங்களுக்கான

இலங்கையில் முதலீடு செய்வ வியட்நாமன் வன்குருப் குழுமத்துக்கு ஜனாதபத் அழைப்பு



வியட்நாம், மே 05

வியட்நாமுக்கு அரசு விஜயம் மேற்கொண்டுள்ள ஜனாதிபதி அநுரகுமார திஸாநாயக்க, நேற்று சனிக்கிழமை பிற்பகல் வியட்நாமில் உள்ள வன்குருப் குழுமத்தின் உயர் நிர்வாகத்தைச் சந்தித்துக் கலந்துரையாடினார்.

வன்குருப் குழும தலைமையகத்தில் நடைபெற்ற இந்தக் கலந்துரையாடலில், இலங்கையில் ஆதன வர்த்தகம் மற்றும் சுற்றுலாத் துறைகளில் முதலீடு செய்யுமாறு வன்குருப் குழுமத்துக்கு ஜனாதிபதி அழைப்பு விடுத்தார்.

வன்குருப் நிறுவனத்தின் வெற்றி மற்றும் பல்வகைப்பட்ட உலகளாவிய வர்த்தகநாமங்களின் உருவாக்கத்துக்கும் வாழ்த்துத் தெரிவித்த ஜனாதிபதி அநுரகுமார திஸாநாயக்க, இலங்கையில் முதலீட்டுக்கு நெகிழ்வான மற்றும் உகந்த சூழலை உருவாக்குவதற்கு இலங்கை அரசு தயாராக உள்ளது என்று வலியுறுத்தினார். இலங்கையின் மூலோபாய புவியியல் இருப்பிடம்,

முற்போக்கான உட்கட்டமைப்பு வசதிகள் அபிவிருத்தி மற்றும் குறிப்பாக சுற்றுலாத்துறை, ஆதன வர்த்தகம் ஆகிய அதிக திறன் கொண்ட துறைகளில் வெளிநாட்டு முதலீட்டாளர்களுக்கு சாதகமான சூழலை உருவாக்குவதற்கான அரசின் அர்ப்பணிப்பை ஜனாதிபதி மேலும் தெரிவித்தார்.

டெக்னொகொம் கோர்ப்பரேஷன் என்று முன்னர் அழைக்கப்பட்ட வன்குருப் கூட்டுபங்கு நிறுவனம், 1993 இல் உக்ரைனில் நிறுவப்பட்டது. தற்போது, வன்குருப் பெயர் வியட்நாமில் மிகப் பாரிய மற்றும் மிகவும் மதிப்புமிக்க தனியார் நிறுவனங்களில் ஒன்றாகும்.

வெளிநாட்டவர்கள், வெளிநாட்டு வேலைவாய்ப்பு மற்றும் சுற்றுலாத்துறை அமைச்சர் விஜித ஹேரத், வன்குருப் குழுமத்தின் உப தலைவர் மற்றும் தலைமை நிர்வாக அதிகாரி வியட் குவாங் இரு நாடுகளின் பிரதிநிதிகளும் இந்தக் கலந்துரையாடலில் பங்கேற்றனர்.

யாழில் 3 ஆயிரத்து 519 வேட்பாளர்கள் 17 உள்ளூராட்சி சபைகளுக்கும் போட்டி

யாழ்ப்பாணம், மே 05

நாளை நடைபெறவுள்ள உள்ளூராட்சி சபைத் தேர்தலில் யாழ்ப்பாணம் மாவட்டத்தில் 17 சபைகளுக்கான தேர்தல் நடைபெறவுள்ளது.

யாழ்ப்பாணம் மாவட்டத்தில் ஒரு மாநகர சபை, 3 நகர சபைகள் மற்றும் 13 பிரதேச சபைகள் என்ற கட்டமைப்பில் உள்ளூர் அதிகார சபைகள் இருக்கின்றன. இந்தச் சபைகளில் உள்ள 243 வட்டாரங்களில் இருந்து உறுப்பினர்களைத் தெரிவு செய்வதற்காக 3 ஆயிரத்து 519 வேட்பாளர்கள் அரசியல் கட்சிகள் மற்றும் சுயேச்சைக் குழுக்களிலிருந்து போட்டியிடுகின்றனர்.

யாழ். மாவட்டத்தில் மக்கள் தமது வாக்குகளை அளிப்பதற்காக 517 வாக்களிப்பு நிலையங்கள் தயார் செய்யப்பட்டுள்ளன.

இதேநேரம் 4 இலட்சத்து 98 ஆயிரத்து 140 வாக்காளர்கள் இந்தத் தேர்தலில் வாக்களிக்கத் தகுதி

பெற்றுள்ளனர்.

அத்துடன் தேர்தல் கடமைகளுக்காக 6 ஆயிரத்து 320 அதிகாரிகளும், 1048 பொலிஸ் உத்தியோகத்தர்களும் கடமையாற்றவுள்ளனர்.

இதேநேரம் யாழ். மாவட்டத்தில் 243 வாக்கண்ணூரம் நிலையங்கள் அமைக்கப்பட்டுள்ளன.

தேர்தலுக்கான போக்குவரத்து ஒழுங்குகளும் மேற்கொள்ளப்பட்டு இருக்கின்றன.

இலங்கை போக்குவரத்துச் சபையின் 50 பஸ்களும், 143 தனியார் பஸ்களும் ஏற்பாடு செய்யப்பட்டுள்ளன.

இதேவேளை இடம்பெயர்ந்து பருத்தித்துறை பிரதேசத்தில் வசிக்கும் வாக்காளர்களை ஏற்றி வருவதற்கான ஒழுங்குகளும் மேற்கொள்ளப்பட்டுள்ளன.

நெடுந்தீவு, நயினாதீவு, அனலைதீவு, எழுவைதீவு பகுதிகளுக்குக் கடற்படையினர் படகு போக்குவரத்து ஒழுங்களைச் செய்துள்ளனர்.

பகிடிவதைக்கு எதிர்ப்பு தெரிவித்த மாணவன் மீது தாக்குதல்- 20 மாணவர்களுக்கு வகுப்புத் தடை!

ஸ்ரீஜயவர்தனபுர பல்கலைக்கழகத்தின் தொழில்நுட்ப பீடத்தில் மூன்றாம் ஆண்டில் கல்வி பயிலும் மாணவர் ஒருவர், பகிடிவதைக்கு எதிர்ப்பு தெரிவித்ததால், அதே ஆண்டு மற்றும் நான்காம் ஆண்டில் கல்வி பயிலும் மாணவர்கள் குழுவால் தாக்கப்பட்டு காயமடைந்த நிலையில் வெலிகம பிரதேச வைத்தியசாலையில் அனுமதிக்கப்பட்ட சம்பவம் கடந்த 29 ஆம் திகதி இடம்பெற்றது.

குறித்த சம்பவம் தொடர்பில் அதே பல்கலைக்கழகத்தில் கல்வி கற்கும் 20 மாணவர்கள் பல்கலைக்கழக கற்கை நடவடிக்கைகளிலிருந்து இடைநிறுத்தம் செய்யப்பட்டுள்ளதாகவும், பல்கலைக்கழகத்திற்குள் நுழைவதற்கு தடை விதிக்கப்பட்டுள்ளதாகவும் ஸ்ரீ ஜயவர்த்தனபுர பல்கலைக்கழகத்தின் துணைவேந்தர் சிரேஷ்ட பேராசிரியர் பத்மலால் மனோஜ் தெரிவித்துள்ளார்.

கடந்த 29 ஆம் திகதி ஹொமாகம பிரதேசத்தில் உள்ள விடுதி ஒன்றிற்குள் அத்துமீறி நுழைந்த ஸ்ரீ ஜயவர்த்தனபுர பல்கலைக்கழகத்தில் கல்வி கற்கும் மாணவர்கள் சிலர், அங்கு தங்கியிருந்த அதே பல்கலைக்கழகத்தில் கல்வி கற்கும் மற்றுமொரு மாணவனை தலைக்கவசத்தால் தலை மற்றும் முதுகு பகுதியில் மனிதாபிமானமற்ற வகையில் பலமாக தாக்கியுள்ளனர்.

தாக்குதலுக்கு உள்ளான குறித்த மாணவன், பகிடிவதைக்கு எதிராக குரல் கொடுத்தமையாலும், பல்கலைக்கழக வளாகத்தில் மாணவர் புனைப்பெயர் இல்லாமல் சுதந்திரமாக நடமாடிய காரணத்தாலும் இந்தத் தாக்குதல் இடம்பெற்றதாக கூறப்படுகின்றது.

தாக்குதலில் காயமடைந்த பல்கலை மாணவன் வெலிகம பிரதேச வைத்தியசாலையில் சிகிச்சை பெற்று வருகின்றமை குறிப்பிடத்தக்கது.

குறிஞ்சி மலை நகர் Kurinchi Hill City

கொழும்பு - மட்டக்களப்பு A4 வீதியில் 190 ஆவது km இல் 800 m தூரத்தில்

பதுளை மாவட்டம் ஹெல்துமல்கை பிரதேச செயலர் பிரிவு

15 பேர்ச் முதல் 40 பேர்ச் வரையான காணித்துண்கள் விற்பனைக்கு!

சுற்றுலா விடுதி, விடுமுறை வீடு ஆகியவற்றுடன் தேயிலை, கோப்பி

கறுவா, மிளகு ஆகிய
பயிர்ச்செய்கையும்
பராமரிப்பும்

அருகில் உள்ள
விமான நிலையம்

Mattala 84km
Bandaranayake 190km

அருகில் உள்ள சுற்றுலா மையங்கள்

(100 கி.மீ சுற்றுவட்டாரத்தில்)

மல்புதத்த, தியனா, துங்கித்த, கிராவனா,
நம்போல, உட்பு 10 கி.மீ முதல் மேற்புட் நீர்வீழ்ச்சிகள்

தேசிய சரணாலயங்கள் மற்றும் பூங்காக்கள்

Horton Plains National Park, Hakgala Botanical Gardens
Victoria Park, Kande Ela Educational Forest Park
Lunugamvehera National Park, Yala National Park
Udawalawe National Park

கதிர்காமம் றுருகல் கோவில், சீதா சுமமல் ஆலயம்,

நம்போல, ஆஞ்சனேயர் கோவில்

அருகில் உள்ள
நகரங்கள்


Haputala	16km
Diyatalawa	24km
Bandaralawela	27km
Badulla	55km
Nuwara Eliya	58km
Hatton	98km
Hambantota	108km
Pottuvil	129km
Kandy	142km
Colombo	190km
Batticaloa	199km

கிறிஸ்து
கற்பகவனம்

செயற்திட்டம்

Good Gift Property Developers (Pvt) Ltd

தொடர்புகளுக்கு: 0777 43 5557



JRIDE

இலங்கையின் பயணிகள் செயலி

SRI LANKA'S
TAXI APP FROM JAFFNA




இப்போது நாம்
இலங்கை முழுவதும்

5%



Download on the App Store
GET IT ON Google Play



காத்திருப்புக்கு விடுதலை!

www.jride.lk

மகிழ்ச்சியான பாதுகாப்பான பயணம் திருப்தியான கட்டணம்!